

பதினொராம் வகுப்பு வரலாறு இரண்டு மதிப்பெண் விடைகள் சு.சண்முகசுந்தரம், வரலாறு முதுகலை ஆசிரியர், பாரதியார் வித்யாலயம் மேல்நிலைப்பள்ளி, தூத்துக்குடி.

1.வரலாற்றுக்கு முந்தைய காலத்துக்கான அய்வுக்கு உதவும் சான்றுகள் யாவை?

1. தொல்லியல் சான்றுகள்
2. விலங்குகள், தாவரங்கள் வடிவிலான சான்றுகள்
3. மரபனுகள்
4. மொழிகள்

2. பழங்காலம் எவ்வாறு பிரிக்கப்படுகிறது.?

- 1.கீழ்ப்பழங்காலம்
2. இடைப்பழங்காலம்
3. மேல்பழங்காலம்

3. ஹோமினின் குறித்து சிறு குறிப்பு வரைக?

1. தற்கால மனிதனுக்கு நெருக்கமான தோற்றத்தைக் கொண்டிருந்த மனித மூதாதையர் 'ஹோமினின்' என்று அழைக்கப்படுகிறார்கள்.

2. இவர்கள் வாழ்ந்ததற்கான அடையாளங்கள் ஆப்பிரிக்காவில் அதிக அளவு காணப்படுகின்றன.

4. இடைக்கற்கால பண்பாடு – குறிப்பு வரைக?

1. இந்தியாவின் அனைத்துப் பகுதியிலும் இடைக்காலப் பண்பாடு காணப்படுகிறது.

2. காட்டு விலங்குகளை வேட்டையாடுதல், தாவர உணவுகளை சேகரித்தல், மீன் பிடித்தல் போன்றவை இப்பண்பாட்டு முக்கிய தொழில்கள் ஆகும்.

3. நெருப்பின் பயனை அறிந்திருந்தனர். இடம் பெயர்தல் இப்பண்பாட்டின் முக்கிய பண்பாகும்.

5. ஹரப்பா நாகரிகம் வெவ்வேறு கட்டங்களாக எவ்வாறு பிரிக்கப்பட்டுள்ளது?

1. தொடக்ககால ஹரப்பா (பொ.ஆ.மு. 3000 – பொ.ஆ.மு. 2600)
2. முதிர்ச்சியடைந்த ஹரப்பா (பொ.ஆ.மு. 2600 – பொ.ஆ.மு. 1900)
3. பிற்கால ஹரப்பா (பொ.ஆ.மு. 3000 – பொ.ஆ.மு. 2600)

6. பெருங்குளம் சிறு குறிப்பு வரைக?

1. இது மொகஞ்சோதாராவில் அமைந்துள்ளது.

2. இது முற்றத்துடன் கூடிய பெரிய குளம் ஆகும்.

3. கழிவு நீர் வடிகால் வசதி, படிக்கட்டுகள், பல அறைகள் இருந்தது

7. சிந்து நாகரிகத்தின் விழ்ச்சிக்கான காரணங்கள் யாவை?

1. காலநிலை மாற்றம், மெசபடோமியா உடன் வணிகத்தில் ஏற்பட்ட வீழ்ச்சி

2. தொடர் வறட்சி, ஆறுகள் மற்றும் நீர் நிலைகள் மறைவு.

3. படையெடுப்பு, வெள்ளம், ஆறு தன் போக்கை மாற்றிக் கொள்ளுதல்

8. வேதகால இலக்கியங்களை வரிசைப்படுத்தவும்.

1. ரிக், யஜுர், சாம, அதர்வன வேதங்களாகும்.

2. ரிக் வேதம் மிக பழமையானதாகும்.மற்றவை சற்றே பிற்காலத்தை சேர்ந்தவையாகும்.

3. பிராமணங்கள், ஆரண்யங்கள், உபநிடதங்கள் வேதகாலத்தின் இறுதியில் இயற்றப்பட்டது.

9. ஜென்ட் அவஸ்தாவைப் பற்றி எழுதுக.

1. ஜெராஸ்டிர சமயத்தின் புனித நூல்.
2. இந்தோ-ஈரானிய மொழிகள் பேசிய மக்களின் வாழ்க்கை, அவர்களின் சமயம் பற்றி கூறுகிறது.
3. இந்தியாவின் வடக்கு மற்றும் வடமேற்கு பகுதிகளைப் பற்றி கூறிப்பிடுகிறது.
4. இந்நூலின் சொற்கள் சமஸ்கிருதச் சொற்களுடன் ஒத்துப் போகிறது.

10. தொடக்க வேத காலத்தில் பெண்களின் நிலையைக் கோடிட்டுக் காட்டுக.

1. பெண்கள் சமூகத்தில் மரியாதைக்குரிய இடத்தை வகித்தனர்.
2. பெண்கள் கிராம கூட்டங்களில் கலந்து கொண்டனர்.
3. பலதார முறை, மறுமணம், பதினாறு வயதில் திருமணம் நடைமுறையில் இருந்தது.

11. வேதகால கடவுள்கள் குறித்து எழுதுக.?

1. இயற்கையை வழிபட்டனர்.
2. முக்கிய கடவுளான இந்திரன் புரந்தரா என அழைக்கப்பட்டார்.
3. சூரியன், பெண் தெய்வம் உஷா, நீர்கடவுள் வருணா, தாவர கடவுள் சோமாவை வழிபட்டனர்.

12. இந்தியாவின் இரும்புக்காலம் குறித்து நீவிர் அறிந்ததென்ன?

1. ஓவியம் தீட்டப்பட்ட சாம்பல் நிற மண்பாண்ட பண்பாடோடு தொடங்குகிறது.
2. இவை வட இந்தியாவில் 1000 மேற்பட்ட இடங்களில் உள்ளது.
3. குடியிருப்புகள் பெரிய அளவில் வளர்ந்தன.
4. தென்னிந்தியாவில் இக்காலம் ஈழச்சின்னங்களுடன் கூடிய பெருங்கால பண்பாடாக உள்ளது.

13. நமது ஆய்வுக்குச் சான்றாக உள்ள திரிபிடகங்களை எழுதுக.?

1. வினயபீடகம் 2. சுத்த பீடகம் 3. அபிதம்ம பீடகம்

14. சார்வாகம் குறித்து அறிந்ததைக் கூறுக.

1. லோகாயுதம் என்ற சொல் பொருள் முதல் வாதத்தைக் குறிக்கின்றது.
2. சார்வாகரும், அஜிதகேசகம்பனியும் இந்தியபொருள் முதல் வாதத்தை ஒருமுறையான தத்துவ முறையாக நிறுவியவர்கள்.
3. இந்திய பொருள் முதல் வாதம் இந்த சிந்தனைப் போக்கை உருவாக்கிய இருவரில் ஒருவரான சார்வாகரின் பெயரால் சார்வாகம் என்று அழைக்கப்படுகிறது.
4. அனுபவங்களின் மூலமே அறிவைத் தேட முடியும் என நம்பினார். வேதங்களின் அதிகாரத்தை கேள்விக்குட்படுத்தினார்.

15. மகாவீரருடைய போதனைகளின் மையக்கருத்து என்ன?

1. அஹிம்சை, எளிமையான ஒழுக்கமிக்க வாழ்க்கை.
2. சமண சமயம் வழியுறுத்திய அளவுக்கு எந்த சமயமும் அஹிம்சையை வழியுறுத்தவில்லை
3. கடவுளின் இருப்பை மறுத்ததோடு உருவ வழிபாட்டையும் எதிர்த்தார்.

16. ஜனபதங்களுக்கும் மகாஜனபதங்களுக்கும் இடையேயான வேறுபாட்டை கூறுக.?

	ஜனபதம்	மகாஜனபதம்
1	இனக்குழு	மிகப் பெரிய பிராந்திய அரசு
2	இனக்குழு தன் காலை பதித்த இடம்	ஒன்றிற்கு மேற்பட்ட ஜனபதங்கள் இணைக்கப்பட்ட பிரதேசம்
3	அரசாங்கம், இறையாண்மை இல்லை	நிலம், மக்கள், அரசாங்கம், இறையாண்மை உண்டு
4	வரி அமைப்பு இல்லை	அரசர் உபரி வேளாண்மை மிது வரி விதித்தார்.

17. தமிழ்நாட்டின் பௌத்த வரலாற்றில் நாகப்பட்டினத்தின் முக்கியத்துவத்தை விவரி?

- 1.சீன அரசரின் வேண்டுகோளுக்கு இணங்க நாகப்பட்டினத்தில் பௌத்த கோயில் இரண்டாம் நரசிம்மவர்மன் என்ற பல்லவ மன்னனால் கட்டப்பட்டது.
- 2.சீனத்துறவி வு-கிங் இம்மடத்திற்கு வருகை புரிந்தார்.
- 3.ஹீவிஜய அரசன் “மாற விஜயோத்துவங்க வர்மன்” நாகப்பட்டினத்தில் “சுளாமணி வர்ம விஹாரம்” என்ற கோயிலை கட்டினார்.

18. பிம்பிசாரர் எவ்வாறு மகதப் பேரரசை விரிவுபடுத்தினார்.?

1. திருமணஉறவு, போர்கள் மூலம் பேரரசை விரிவுபடுத்தினார்.
2. தனது சகோதரியை கோசல நாட்டு அரசருக்கு மணமுடித்துக் கொடுத்து காசியை வரதட்சணையாக பெற்றார்.
3. லிச்சாவி, மாத்ரா இளவரசிகளை மணந்தார். அங்கத்தின் மீது படையெடுத்து அதனை கைப்பற்றினார்.

19. மகாபத்ம நந்தர் பற்றி குறிப்பு வரைக.

- 1.நந்த பேரரசின் முதல் அரசர்.
- 2.சிகநாக அரசரை கொன்று அரியணையை கைப்பற்றினார்.
- 3.தன் திறமையால் நந்த அரசை விரிவுபடுத்தினார்.

20. எதன் காரணமாக மகா அலெக்சாண்டர் போரசின் அரியணையை திருப்பித்தந்தார்?

1. போரசின் கண்ணியத்தால் ஈர்க்கப்பட்ட அலெக்சாண்டர் தனது மேலாதிக்கத்தை ஏற்க வேண்டும் என்ற நிபந்தனையுடன் அவரது அரியணையைத் திருப்பி தந்தார்.

21. ஒரு மையப்படுத்தப்பட்ட அரசின் முக்கிய பண்புகள் யாவை?

1. மையப்படுத்தப்பட்ட அரசு என்பது பேரரசு முழுவதும் ஒரே விதமான நிர்வாக அமைப்பை செயல்படுத்துவது என்று பொருள் ஆகும்.
2. ஆனால் அன்று இருந்த தகவல் தொடர்பு மற்றும் போக்குவரத்து வசதிகளை வைத்து பார்க்கும் போது மையப்படுத்தப்படாத நிர்வாக அமைப்புத்தான் இருந்திருக்க வேண்டும் என்று தெரிகிறது.
- 3.இந்த அதிகார முறையில் கிராமங்கள், நகரங்கள், மாகாணத்தலைநகரங்கள், முக்கிய நகரங்கள் என்ற படிநிலைகளை கொண்டதாக இருந்தது.

22. மெரிய அரசு பற்றி ஆய்வுக்கு உதவும் இலக்கிய சான்றுகள் பற்றிக் குறிப்பு வரைக.

1. கௌடில்யர் என்ற சாணக்கியர் எழுதிய அர்த்தசாஸ்திரம்.
2. முத்திராராட்சசம்.
3. பிராமணங்கள் மற்றும் மகாவம்சம்.

23. அலெக்சாண்டரின் படையெடுப்பு எந்த வகைகளில் இந்திய வரலாற்றில் திருப்பு முனையாக அமைகிறது?

1. இந்தோ-கிரேக்க பண்பாடு ஒன்றிணைய உதவியது.
2. இந்திய ஆட்சியிலும், கலைகளிலும் ஒரு புதிய பாணியை உருவாக்கியது.
3. இதன் மூலம் மேற்குலகிற்கான வணிகப் பெருவழிகள் திறக்கப்பட்டன.

24. பண்டமாற்று முறையை விளக்குக.

1. பொருட்களை உற்பத்தி செய்வதற்கான மூலப்பொருட்கள் அனைத்தும் ஒரே இடத்தில் கிடைப்பதில்லை.
2. விலையுயர்ந்த ஆபரணக் கற்களையும், ஓரளவு மதிப்புள்ள ஆபரண கற்களையும் பண்டமாற்றாகக் கொடுத்து மூலப் பொருட்களை பெற்றனர்.
3. அம் மூலப்பொருட்கள் பொருட்களாக மாற்றப்பட்டு பின் வேறு ஒரு பொருட்களுக்காக பண்டமாற்றம் செய்யப்பட்டது.

25. மதுரைக் காஞ்சியிலிருந்து நீ அறிவது என்ன?

1. மதுரைக் காஞ்சி பாண்டிய மன்னர்கள் காலத்தில் எழுதப்பட்ட நூல்.
2. நாளங்காடி, அல்லங்காடி பற்றிய செய்திகளை கூறுகிறது.
3. அங்கு விற்கப்படும் கைவினைப் பொருட்களை பற்றி கூறுகிறது.
4. முதுகுடிமி பெரு வழி, தலையாலங்காலத்து செரு வென்ற நெடுஞ்செழியனைப் பற்றிய செய்திகளை தருகிறது.

26. யுவான் சுவாங் காஞ்சிபுரத்தில் கண்டது என்ன?

1. வட இந்தியாவிலும் தென் இந்தியாவிலும் புனித தலங்களை பாவையிட்டார்.
2. காஞ்சிபுரத்தில் ஏராளமான புத்த மடாலயங்கள் காணப்பட்டதாக தன்னுடைய பயண நூலில் குறிப்பிட்டுள்ளார்.

27. ஆடு கோட்பாட்டுச் சேரலாதனை பற்றி நீ அறிந்தது என்ன?

1. சேரல் இரும்பொறையே ஆடு கோட்பாட்டுச் சேரலாதன் என அழைக்கப்படுகிறார்.
2. நெடுஞ்சேரலாதனின் மகனான இவர் தன் பெயரில் நாணயங்களை வெளியிட்டார்.
3. இவர் வெற்றியை (ஆடு) தனது கொள்கையாக (கோட்பாடு) கொண்டு பல வெற்றிகள் பெற்றார்.
4. எனவே இவர் ஆடுகோட்பாட்டுச் சேரலாதன் என் அழைக்கப்படுகிறார்.

28. இந்தியாவை மத்திய தரைக்கடல் உலகத்தோடும் மத்திய இந்தியாவோடும், சீனாவோடும் இணைப்பதற்கு இட்டுச் சென்றது ஏது?

1. நறுமணப் பொருட்கள் மற்றும் துணிவகைகளின் தேவை.
2. ரோமப் பேரரசின் தேவைகள்.
3. சீனப்படும், நூலும் இந்தியாவில் இறக்குமதி செய்யப்பட்டு பின் மீண்டும் அவை ரோமுக்கு அனுப்பப்பட்டன.

29. சந்திரகுப்தருக்கும் செயுகஸ் நிகேடருக்கும் இடையே நிகழ்ந்த போரின் விளைவு என்ன?

1. செலுகஸ் நிகேடர் தான் வெற்றி கொண்டிருந்த நிலப்பரப்பை திருப்பி ஒப்படைத்தார்.
2. அதற்கு பதிலாக 500 யானைகளை பெற்றுக் கொண்டார்.
3. கிரேக்க தூதர் மெகஸ்தனிஸ் பாடலிபுத்திரத்திற்கு அனுப்பிவைக்கப்பட்டார்.

30. “யவன” என்ற சொல்லுக்கு பொருள் என்ன?

1. இந்தியா முழுவதும் கிரேக்கர்களை குறிப்பிடப் பயன்படுத்திய சொல்லே “யவன” என்பதாகும்.
2. இச் சொல் பாரசீக மொழியில் கிரேக்கர்களை குறிக்கும் “யயுனா” என்ற சொல்லிருந்து பெறப்பட்டதாகும்.
3. பொனீசியர்களைக் கூட இந்தியர்கள் யவனர் என்றே அழைத்தனர்.

31. நாட்டின் வடமேற்கில் ஒரு பெரிய அரசை மினாண்டர் ஆட்சி செய்ததாக கூறப்படுகிறது? விவாதிக்கவும்.

1. வடமேற்கில் ஆட்சி செய்த மினாண்டர் தன் பெயரில் நாணயங்களை வெளியிட்டார்.
2. இவரது நாணயங்கள் காபூல், சிந்து, மேற்கு உத்திரபிரதேசம் போன்ற பரந்த பகுதியில் கிடைத்துள்ளது.
3. இதில் இருந்து இவரது ஆட்சி பரப்பை அறிந்து கொள்ளலாம்

32. சத்ரங்கள் பற்றி நீவிர் அறிவது யாது?

1. சாகர்களின் ஆட்சிகாலத்தில் மாகாண ஆளுநர்கள் “சத்ரங்கள்” என அழைக்கப்பட்டனர்.
2. பின்னர் சத்ரங்கள் பலரும் தங்களை சுதந்திர அரசாக அறிவித்துக் கொண்டு தங்களுக்கு மஹாசத்ரங்கள் என்று பட்டப் பெயரை சூட்டிக் கொண்டனர்.
3. சாக சத்ரங்களில் புகழ் பெற்றவர் “ருத்ரதாமன்” என்பவராவார்

33.பின்வருவன குறித்து ஒரு பட்டியலை தயாரிக்கவும்.

1. இந்தியாவிலிருந்து ரோமுக்கு ஏற்றுமதி செய்யப்பட்ட பொருள்கள்.
2. ரோமிலிருந்து இந்தியாவிற்கு இறக்குமதி செய்யப்பட்ட பொருள்கள்.

ஏற்றுமதிப் பொருட்கள்:

மிளகு, முத்துக்கள், தந்தம், பட்டுத்துணி, விளாமிச்சை வேர், தைலம், தாளிசபத்திரி, என்ற நறுமணப் பொருள்கள். நீலக்கல், கோமேதகம், வைரம், ஆமை ஓடு, மற்றும் பருத்தி துணிகள்.

இறக்குமதிப் பொருட்கள்:

நாணயங்கள், புஷ்பராகக் கல், அஞ்சணம், பவழம், கச்சா கண்ணாடி, தாமிரம், தகரம், ஈயம், மதுவகைகள்.

34.பெருகிவரும் வணிகத்திற்கும் வியாபாரத்துக்குமான வணிகர்களின் பங்களிப்பை விவரிக்கவும்?

1. சமுதாயத்தில் முக்கியமானோரான வணிகர்கள் கடல் கடந்து வணிகத்தில் ஈடுபட்டனர்.
2. வெளிநாடுகளுடன் தரைவழியாகவும் வாணிபத்தில் ஈடுபட்டனர்.
3. விரிவடைந்து வரும் வணிக நடவடிக்கைகளுக்கும் பொருளாதார உற்பத்தியின் அடித்தளத்திற்கும் முக்கிய மாற்றங்களை ஏற்படுத்தியது.

35.ஸ்கந்தகுப்தர் வரையிலான குப்த அரசர்களின் பட்டியலை கால வரிசைப்படி எழுதுக.

1	ஸ்ரீகுப்தர்	பொ.ஆ.மு. 240 – 280
2	கடோத்கஜர்	பொ.ஆ.மு. 280 – 319
3	முதலாம் சந்திரகுப்தர்	பொ.ஆ.மு. 319 – 335
4	சமுத்திரகுப்தர்	பொ.ஆ.மு. 335 – 370
5	ராம குப்தர்	பொ.ஆ.மு. 370 – 375
6	இரண்டாம் சந்திரகுப்தர்	பொ.ஆ.மு. 375 – 415
7	முதலாம் குமாரகுப்தர்	பொ.ஆ.மு. 415 – 455
8	ஸ்கந்தகுப்தர்	பொ.ஆ.மு. 455 – 467

36. ஹூனர் குறித்து என்ன அறிவீர்?

1. ஹூனர்கள் காஸ்பியன் கடல் அருகே வாழ்ந்த பழங்குடி இனக்குழுவினர்.
2. குப்த, ரோமானியப் பேரரசின் வீழ்ச்சிக்கு காரணமானவர்கள்
3. இவர்களுடைய தலைவன் “அட்டில்லா” ஆவான்.

37. மதுரா குறித்து பாஹியான் குறிப்பிடுவரைச் சுருக்கமாக எழுதுக.

1. மதுராவில் மக்கள் அதிகமாகவும், மகிழ்ச்சியாகவும் இருந்தனர்.
2. குடும்பத்தை பதிய வேண்டிய அவசியம் இல்லை.
3. அரச நிலத்தில் வேளாண்மை செய்பவர் மட்டுமே தானியத்தில் ஒரு பகுதியை தர வேண்டியிருந்தது.
4. குற்றவாளிக்கு சுழ்நிலையைப் பொருத்து அபராதம் மிதமாகவோ, கடுமையாகவோ விதிக்கப்பட்டது.

38. பௌத்த அறிஞர்களையும் அவர்களது படைப்புகளை பட்டியலிடுக.?

1. “ஆர்ய தேவர்” “ஆர்ய அசங்கர்” ஆகியோர் குப்தர்காலத்தில் வாழ்ந்த பௌத்த அறிஞர்கள் ஆவர்.
2. சமுத்திர குப்தர் ஆட்சி காலத்தில் தர்க்க அறிவியல் சார்ந்த முதலாவது முழுமையான பௌத்தநூல் “வசபந்துவால்” இயற்றப்பட்டது.
3. வசபந்துவின் சீடரான திக் நாகரும் பல அறிய நூல்களை எழுதியுள்ளார்.

39. அலகாபாத் பாறைக் கல்வெட்டு குறித்து கூறுக?

1. சமுத்திர குப்தரின் ஆட்சி, அவரது ஆளுமை, சாதனைகள் ஆகியவற்றை விளக்குகிறது.
2. இதனை பொறித்தவர் ஹரிசேனர்.
3. சமஸ்கிருத மொழியில் உள்ளது.

40. ஹர்ஷப்போரசு குறித்து அறிய உதவும் கல்வெட்டுச் சான்றுகள் யாவை?

1. இரண்டாம் புலிகேசியின் வாதாபி கல்வெட்டு, 2. மதுபலர் செப்புப்பட்டயக் குறிப்புகள், 3. சோன்பட்டு செம்பு முத்திரைக் குறிப்புகள், 4. பன்ஸ்கெரா செப்புப்பட்டயங்கள் 5. நாளந்தா களிமண் முத்திரைக் குறிப்புகள்.

41. ஹர்சர் எவ்வாறு கன்னோசியின் மன்னரானார்?

1. பிரபாகவர்த்தனர் தனது மகள் ராஜ்யமூரீயை கன்னோசி மன்னரான கிரகவர்மனுக்கு மனமுடித்துக் கொடுத்தார்.
2. வங்காள மன்னன் கன்னோசி மன்னரை கொன்றார்.
3. எனவே ஹர்சர் படையெடுத்துச் சென்று வங்க மன்னனை கொன்றார்.
4. மன்னர் இல்லாத கன்னோசிக்கு அதன் அமைச்சர் அரியணை ஏற அழைப்பு விடுக்க அதன் அரசரானார்.

42. முதலாம் மகிபாலரின் சிறப்புகள் குறித்து கலந்துரையாடுக.

1. பாலர் வீழ்சியை தற்காலிகமாக தடுத்து நிறுத்தியவர்
2. இவர் காலத்தில் பாலர் வம்சத்தின் புகழ் ஓரளவு மீட்கப்பட்டது.
3. இராஜேந்திரச் சோழனை கங்கையை கடக்க முடியாதபடி தடுத்த பெறுமை முதலாம் மஹிபாலரையே சேரும்

43. தக்கோலப் போரின் முக்கியத்துவம் குறித்துக் கூறுக.

1. தக்கோலப் போரில் ராஷ்டிரகூட அரசர் மூன்றாம் கிருஷ்ணரால் ராஜாதித்த சோழன் தோற்கடிக்கப்படல்.
2. தெற்கே இராமேஸ்வரம் வரை சென்று வெற்றித் தூணை நிறுவினார்.
3. இதனால் தக்காணம் முழுவதும் ராஷ்டிரகூடர் ஆதிக்கத்தை மூன்றாம் கிருஷ்ணர் நிறுவினார்.

44.பால வம்ச ஆட்சியின் போது நாளந்தா பல்கலைக்கழகத்தின் முக்கியத்துவத்தை விவரி?

1. பௌத்த மதக்கொள்கையை போதிக்கும் முதன்மையான மையமாக திகழ்ந்தது.
2. மன்னர் தேவபாலர், சுமத்ரா மன்னர் பாலபுத்ர தேவன் கட்டிய மடாலயத்தை பராமரிக்க ஐந்து கிராமங்களை நன்கொடையாக வழங்கினார்.
3. பால மன்னர்கள் ஆதரவால் இந்தியாவின் கிழக்கு பகுதியில் பௌத்த மதம் புகழ் பெற நாளந்தா பல்கலைக்கழகம் உதவியது.

45. திருப்புறம்பியம் போரைப் பற்றி நீ அறிந்தது என்ன?

1. பொ. ஆ. 885 ல் நடைபெற்றது.
2. பல்லவ மன்னன் அபராஜிதவர்மனுக்கும் பாண்டிய மன்னன் வரகுணபாண்டியனுக்கும் இடையே நடைபெற்றது.
3. சோழ மன்னன் ஆதித்தன், கங்க மன்னன் பிருதிவிபதி பல்லவ மன்னருடன் சேர்ந்து பாண்டியரை எதிர்த்தனர். போரில் பல்லவ சோழ கங்க கூட்டுபடை வெற்றி பெற்றது.
4. இப்போரில் பல்லவர் வெற்றி பெற்றாலும் பல்லவர் மற்றும் பாண்டிய படைகள் பெருத்த சேதமடைந்தது. பின்னர் சில வருடம் கழித்து நடைபெற்ற போரில் சோழர்கள் பல்லவரை வெற்றி கொண்டு பல்லவ ஆட்சியை முடிவுக்கு கொண்டுவந்தனர்.

46. ஐஹோல் கல்வெட்டு குறித்து சிறு குறிப்பு வரைக.

1. கர்நாடகாவில் உள்ள மேகூடி சமணக் கோவிலில் உள்ளது.
2. இக்கோவிலின் கிழக்கு சுவரில் 19 வரிகளில் சமஸ்கிருதத்தில் இக் கல்வெட்டு உள்ளது.
3. எழுதியவர் ரவிகீர்த்தி.
4. இரண்டாம் புலிகேசியின் வெற்றிகளை கூறுகிறது.

47. சாளுக்கிய காலத்தில் கன்னடத்தில் எழுதப்பட்ட இரண்டு முக்கியமான இலக்கியங்களை குறிப்பிடுக.

1. கவிராஜ மார்க்கம், பம்ப பாரதம், விக்ரமாஜன விஷயம்.

48.அனைவரையும் உள்ளடக்கிய மதமாக வைணவத்தை மாற்றிய ராமானுஜரின் பங்களிப்பை குறிப்பிடுக.

1. பிராமணர் அல்லாதோரை இணைத்துக் கொண்டார்.
2. வருணாசிர அமைப்புக்கு வெளியில் இருந்தோரிடம் பக்திக் கோட்பாட்டினை பரப்பினார்.
3. அனைவரையும் உள்ளடக்கிய மதமாக வைணவத்தை மாற்றி கோவில்களில் நுழைவதற்கு வழி வகை செய்தார்..

49. கஜினியின் அரசராக மாமுது பதவி ஏற்றல்

1. கஜினியின் அரசர் சபுத்தஜினின் மூத்த மகன் மாமுது, இளைய மகன் இஸ்மாயில் ஆவர்
2. சபுத்தஜின் ஆப்கானிய அரசை வென்று அங்கு தன் மூத்த மகன் மாமுதுவை ஆட்சியாளராக்கினார்.
3. சபுத்தஜின் இறந்த போது இளைய மகன் இஸ்மாயில் கஜினியை கைப்பற்றினார்.
4. மாமுது “குரசனில்” இருந்து வந்து இஸ்மாயிலை தோற்கடித்து கஜினியின் அரசரானார்.

50.கஜினி மாமுது ஆதரித்த அறிஞர்கள்.

கிதாப் இ ஹிந்த் எழுதிய அல்பெருனி, வரலாற்று அறிஞர் உத்பி, கல்வியாளர் அன்சாரி, பைகாஹி போன்றோர்.

51.துருக்கிய படையெடுப்பின் போது வட இந்தியாவில் ஆட்சியிலிருந்த ராஜபுத்திர வம்சாவளிகள்

சௌகான், கடவாலா, பரமர், சந்தேரிகள்

52.நாற்பதின்மர் அமைப்பு

1. டெல்லி சுல்தானியத்தின் அடிமை வம்சத்தில் நாற்பதின்மர் அமைப்பு நிர்வாகத்தில் அரசருக்கு அடுத்த நிலையில் இருந்தது.
2. நாட்டை விரிவுபடுத்துவதிலும், இந்து புரட்சியாளர்களை அடக்குவதில் சுல்தானுக்கு உதவின.
3. இராணுவத்திலும் நிர்வாகத்திலும் முக்கிய பொறுப்பு.
4. அரச வாரிசு குழப்பத்தின் போது மிக முக்கிய பங்கு.
5. பால்பன் ஆட்சியின் போது இவர்கள் அதிகாரம் முடிவுக்கு வந்தது.

53. இஸ்லாமிய இசைஞர்கள் அறிமுகப்படுத்திய இசைக்கருவிகள்

1. ரபாப் மற்றும் ஸாரங்கி

54. சோழர்காலத்து இலக்கிய வடிவ வரலாற்று நூல்கள் யாவை?

கலிங்கத்துப் பரணி, குலோத்துச்சோழன்பிள்ளைத் தமிழ், மூவருலா ஆகியவை யாகும்.

55. சோழமண்டலம் மும்முடிச்சோழமண்டலம் என அழைக்கப்பட்டது ஏன்?

1. முதலாம் இராஜேந்திரன் தாம் கைப்பற்றிய பகுதிகளை இணைத்து சோழ மண்டலங்களாக்கினார்.
2. இதுபோல இலங்கையில் கைப்பற்றிய பகுதிகளையும் மண்டலங்களாக்கினார்.
3. இப்பகுதிகள் முதல் சோழஇலங்கேஸ்வரம் என அழைக்கப்பட்டது.
4. பின்னாளில் இப்பகுதிகள் மும்முடிச்சோழ மண்டலம் என அழைக்கப்பட்டது.

56. தமிழ்ச்சங்கம் குறித்து எழுதுக.

சங்கம் என்ற சொல் கலைக்கழகம் என்ற பொருளில் பயன்படுத்தப்பட்டது.

முதல் சங்கம் தென் மதுரையிலும், இடைச் சங்கம் கபாடபுரத்திலும், கடைச்சங்கம் மதுரையிலும் இருந்தது.

57. பாண்டிய அரசின் மீதான மாலிக்காபூரின் படையெடுப்பின் விளைவுகள் யாவை?

1. மதுரை சொக்கநாதர் கோவில் இடிக்கப்பட்டு விலைமதிப்பில்லா செல்வங்கள் கொள்ளையடிக்கப்பட்டது,
2. மதுரையில் டில்லி சுல்தானியத்துக்கு கட்டுப்பட்ட ஓர் அரசு 1335 வரை இயங்கியது.
3. பாண்டிய அரசின் ஆட்சிப்பொறுப்பு பாண்டிய அரசு குடும்ப உறுப்பினர்களால் தனித்தனியாக பிரித்துக் கொள்ளப்பட்டது.

www.Padasalai.Net